

Ngaahi Fakamatala 'o e Konifelenisi



Ngaahi Tukupā 'o e Fuakavá

Na'e ako'i 'e **Palesiteni 'Oakesi** ko e fuakavá ko ha tukupā ia ke fai ha ngaahi me'a pau. Hangē ko 'eni, 'oku fuakava 'a e kau toketaá mo e kau tāmata afi ke tokoni'i e kakai 'i honau koló. 'I he taimi 'oku tau fai ai ha ngaahi fuakava mo e Tamai Hēvani, 'o hangē ko e taimi 'oku tau papitaiso ai, 'oku tau palōmesi ai ke tauhi kiate Ia mo talangofua ki He'ene ngaahi fekaú. 'Okú Ne tāpuaki'i kitautolu 'i he taimi 'oku tau tauhi ai 'etau ngaahi fuakavá.

'Oku ako'i au 'e he me'á ni:



Hokohoko Atu Ho 'A'aló

Na'e talanoa 'a '**Eletā Lenilani** ki hā'anau folau ke 'a'alo vaka kaiaki ne 'a'alo ai ia 'i mu'a 'i hono fāmilí. 'I he'ene tu'ú, na'e taá'i ia 'e ha peau 'o tō ki he vai. Na'e talaange 'e he tokotaha fakahinohinó ke hokohoko atu 'ene 'a'aló ke 'unu atu ai ki mu'a pea 'ikai ke tō. Kapau te tau "'a'alo" ma'u pē ki he Fakamo'uí, te tau nofo malu ai mo hao.

'Oku ako'i au 'e he me'á ni:



Ma'u ha Fakamo'oni

Na'e vahevahe 'a **Palesiteni Peisi** ki he'ene kei tau 11, 'i hono fehu'i ange he'ene fa'éé pe kuó ne 'ilo'i 'iate ia pē 'a e mo'oni 'o e ongoongolelé. Na'á ne fili ke lau 'a e Tohi 'a Molomoná mo lotu ke 'ilo'i. 'I he'ene fai iá, na'á ne ongo'i ha fakafiemālie mo ha nonga mei he Laumālie Mā'oni'oni. Na'e tokoni 'eni ke ne ma'u ai ha fakamo'oni pē 'a'ana.

'Oku ako'i au 'e he me'á ni:



Ngaahi Fo'i Maka 'e Nima

'Oku fai 'e **Sisitā Sipanasi** e talanoa 'o Tēvita mo Kolaiaté. Hangē ko e ma'u 'e Tēvita ha fo'i maka 'e nima ke tau mo Kolaiaté, 'oku 'i ai ha "maka" 'e nima ke tokoni'i koe ke ke fehangahangai mo e ngaahi faingatá 'o e mo'uí. Ko e 'ofa 'eni ki he 'Otuá, tui kia Sīsū Kalaisí, 'ilo'i ko e fānau koe 'a e 'Otuá, fakatomala faka'aho, mo ma'u e mālohi 'o e 'Otuá.

'Oku ako'i au 'e he me'á ni:

